



ИМТИҲОНҲО КАЙ ВА ЧӢ ТАВР БАРГУЗОР МЕШАВАНД?

Имтиҳонҳои марказонидаи дохилшавӣ мувофиқи тартиби муқарраргардида дар ду давр баргузор мегардад: асосӣ ва иловагӣ. Довталаб танҳо як маротиба имтиҳон супорида метавонад ва ба ӯ барои аз нав супоридани имтиҳони супоридааш, новобаста аз бомуваффақият ё бемуваффақият будани натиҷаи он, иҷозат дода намешавад.

ДАВРИ АСОСИИ ИМТИҲОНҲО

Даври асосии имтиҳонҳо барои довталабоне пешбинӣ гардидааст, ки дар марҳалаи асосии бақайдгирӣ (аз 1-уми март то 15-уми апрел) худро сабти ном мекунад. Довталабони дар марҳалаи асосии азнавбақайдгирӣ (аз 16-ум то 30-юми апрел) интиҳобҳои худро ивазкарда низ имтиҳонҳоро дар ҳамин давр месупоранд.

Даври асосии имтиҳонҳои қисми А – имтиҳон дар заминаи барномаҳои таълимии таҳсилоти умумӣ (синфи 11-ум) ва қисми Б – имтиҳон дар заминаи барномаҳои таълимии таҳсилоти умумии асосӣ (синфи 9-ум) **аз 1-ум то 7-уми июл** дар марказҳои имтиҳонии шаҳру ноҳияҳои интиҳобшудаи ҷумҳурӣ, ки ҳар довталаб яке аз онҳоро ҳангоми бақайдгирӣ интиҳоб мекунад ва қисмҳои В (имтиҳонҳои эҷодӣ ва маҳорати махсус) ва Г.1 (имтиҳонҳои иловагии таҳассусӣ барои филиали Донишгоҳи давлатии Москва ба номи М. В. Ломоносов дар шаҳри Душанбе) **аз 1-ум то 8-уми июл** дар муассисаҳои таълимии дахлдор баргузор мегардад. Муҳлати баргузории даври асосии Г.2 (имтиҳонҳои иловагии таҳассусӣ барои Донишгоҳи Осиеи Марказӣ)-ро худи ин муассиса муқаррар мекунад. Вобаста ба ин, маълумоти муфассал дар ин бора дар сомонаи Марказ ва донишгоҳи мазкур (<https://ucentralasia.org>) ҷой дода мешавад.

Даври асосии имтиҳонҳои қисми А вобаста аз ҳар гурӯҳи ихтисосҳо дар рӯзҳои алоҳида ва имтиҳонҳои қисми Б барои ҳамаи гурӯҳҳои ихтисосҳо дар як рӯз гузаронида мешавад. Дар сурати аз шумораи ҷойҳои нишастии пешбинишуда зиёд будани шумораи довталабони ягон гурӯҳи ихтисосҳо имтиҳони қисми А барои он(ҳо) 2-рӯзӣ гузаронида мешавад. Нишони маркази имтиҳонӣ дар даъватнома нишон дода мешавад.

ДАВРИ ИЛОВАГИИ ИМТИҲОНҲО

Даври иловагии имтиҳонҳо барои довталабоне пешбинӣ шудааст, ки дар имтиҳонҳои даври асосӣ иштирок карда натавонистаанд ё интиҳобҳои худро дар даври дуюми азнавбақайдгирӣ (**аз 10-ум то 30-юми июн**) иваз кардаанд, ё худро дар марҳалаи иловагии бақайдгирӣ (**аз 10-ум то 30-юми июн**) сабти ном намудаанд.



Довталабе, ки бинобар дар даври асосии имтиҳонҳо иштирок карда натавоништанаш хоҳиши ширкат дар даври иловагии имтиҳонҳоро дорад, бояд дар муҳлати муқарраршуда ариза (нигаред ба расми 36-ум) ва расидро дар бораи пардохти маблағи иловагӣ ба Марказ пешниҳод намояд. Маблағи иловагиро барои ширкат дар даври иловагии имтиҳонҳо мутобиқи қонунгузории Ҷумҳурии Тоҷикистон ҳар сол Марказ дар мувофиқа бо Хадамоти зиддиинҳисории назди Ҳукумати Ҷумҳурии Тоҷикистон муқаррар мекунад.

Дар асоси аризаи довталаб ҳолати дар даври асосии имтиҳонҳо иштирок кардан ё накардани ӯ санҷида шуда, дар сурати тасдиқи ҳолати иштирок накарданаш дар ин имтиҳон ба довталаб иҷозат дода мешавад, ки дар даври иловагии имтиҳонҳо ширкат намояд (дар акси ҳол иҷозат дода намешавад).

Аризаҳои довталабоне, ки дар даври асосии имтиҳонҳо иштирок карда натавониста, хоҳиши дар даври иловагии имтиҳонҳо ширкат карданро доранд, бо замима кардани асли расид дар бораи пардохти маблағи иловагӣ аз **1-ум то 9-уми июл** қабул карда мешавад.

Даври иловагии имтиҳонҳои қисми А – имтиҳон дар заминаи барномаҳои таълимии таҳсилоти умумӣ (синфи 11-ум) ва қисми Б – имтиҳон дар заминаи барномаҳои таълимии таҳсилоти умумии асосӣ (синфи 9-ум) аз рӯи ҷадвали тасдиқгардида рӯзи **12-уми июл танҳо дар марказҳои имтиҳонии муайяншудаи шаҳри Душанбе баргузор мегардад.**

Даври иловагии қисми В (имтиҳонҳои эҷодӣ ва маҳорати махсус) ва қисми Г.1 (имтиҳонҳои иловагии таҳассусӣ барои филиали Донишгоҳи давлатии Москва ба номи М. В. Ломоносов дар шаҳри Душанбе) барои довталабоне, ки дар даври асосии чунин имтиҳонҳо бо сабабҳои гуногун иштирок карда натавоништананд ё дар марҳалаи иловагии бақайдгирӣ ё азнавбақайдгирӣ аз қайд гузаштаанд, рӯзҳои **9-ум ва 10-уми июл дар муассисаҳои таълимии дахлдор** доир мегардад. Муҳлати баргузории даври иловагии қисми Г.2 (имтиҳонҳои иловагии таҳассусӣ барои Донишгоҳи Осиеи Марказӣ)-ро барои довталабоне, ки дар даври асосии чунин имтиҳонҳо бо сабабҳои гуногун иштирок карда натавоништананд ё дар марҳалаи иловагии бақайдгирӣ ё азнавбақайдгирӣ аз қайд гузаштаанд, Донишгоҳи Осиеи Марказӣ муқаррар мекунад.

Шакли АИИИ

*АРИЗА БАРОИ ИҶОЗАТ БА СУПОРИДАНИ ИМТИҲОНҲОИ ИЛОВАГӢ
(барои довтолабӣ, ки дар давра(ҳо)-и асосии ИИД иштирок карда натавонистааст)*

Ба директори
Маркази миллии тести назди
Президенти Ҷумҳурии Тоҷикистон
Икромӣ Х. И.

аз _____
(довталаб ё падар/модар/бародар/хоҳар/ҳамсари довтолаб)

_____ (насаб, ном ва номи падари довтолаб/шахси аризадиханда)

_____ (қойи истиқомат тибқи шиноснома)

(рақами назоратӣ)

(телефон)

АРИЗА

Ба тавачҷуҳи Шумо мерасонам, ки _____
(ман/фарзандам/бародарам/хоҳарам/ҳамсарам)

_____ (насаб, ном ва номи падари фарзанд/бародар/хоҳар/ҳамсари аризадиханда (**агар аризаро шахси дигар-
хешованди наздики довтолаб нависад**))

бинобар дар даври асосии имтиҳони зерин иштирок карда

_____, он(ҳо)ро дар даври иловагӣ супоридан
(натавонистанам/натавонистанаш)

_____ (меҳоҳам/меҳоҳад)

Гурӯҳи ихтисосҳо	Қисми имтиҳон	
	А (имтиҳон дар заминаи синфи 11)	Б (имтиҳон дар заминаи синфи 9)
(1-ум/2-юм/3-юм/ 4-ум/5-ум)	<input type="checkbox"/>	<input type="checkbox"/>
	(1 қисмеро бо аломати чорчиллик (x) ишора кунед, ки дар он иштирок накардаед)	

Аз ин сабаб, аз Шумо хоҳишмандам, ки аризаи маро дар ин хусус баррасӣ карда, барои иштирок дар даври иловагии имтиҳонҳо ба

_____ иҷозат диҳед. Замимаҳо: (1) нусхаи варақои
(ман/фарзандам/бародарам/хоҳарам/ҳамсарам)
бақайдгирӣ ва (2) расиди бонкии № _____.

_____ (таърихи рӯз)

_____ (имзо)

_____ (насабу номи аризадиханда)

Расми 36. Қолаби ариза барои иштирок дар даври иловагии имтиҳонҳо

ТАРКИБИ ИМТИҲОН

Довталабоне, ки дорои таҳсилоти миёнаи умумӣ (синфи 11-ум), ибтидоӣ ё миёнаи касбӣ ҳастанд, имтиҳонҳои зеринро месупоранд:

- қисми А – имтиҳон дар заминаи барномаҳои таълимии таҳсилоти умумӣ (синфи 11-ум);
- қисми В – имтиҳонҳои эҷодӣ ва маҳорати махсус (агар ихтисосҳоеро интиҳоб карда бошанд, ки супоридани чунин имтиҳонҳоро талаб мекунанд);
- қисми Г – имтиҳонҳои иловагии тахассусӣ (агар ихтисосҳоеро интиҳоб карда бошанд, ки супоридани чунин имтиҳонҳоро талаб мекунанд).

Довталабоне, ки дорои таҳсилоти умумии асосӣ (синфи 9-ум) ҳастанд, имтиҳон(ҳо)и зеринро месупоранд:

- қисми Б – имтиҳон дар заминаи барномаҳои таълимии таҳсилоти умумии асосӣ (синфи 9-ум);
- қисми В (имтиҳонҳои эҷодӣ ва маҳорати махсус) – дар ҳолати интиҳоб кардани ихтисосҳое, ки супоридани чунин имтиҳонҳоро талаб мекунанд.

Фанҳои имтиҳони қисмҳои А ва Б (вобаста аз ҳар гурӯҳи ихтисосҳо) ва Г дар ҷадвалҳои 12-14-ум нишон дода шудаанд.

Ҷадвали 12

Таркиби имтиҳони қисми А

№	Гурӯҳи ихтисосҳо	Фанҳои имтиҳон (субтестҳо)			
1	Табиӣ ва техникӣ	Забони тоҷикӣ	Математика	Химия	Физика
2	Иқтисод ва география	Забони тоҷикӣ	Математика	География	Забони хоричӣ
3	Филология, педагогика ва санъат	Забони тоҷикӣ	Таърих	Адабиёти тоҷик/забон ва адабиёти рус/забон ва адабиёти ўзбек	Забони хоричӣ
4	Ҷомеашиносӣ ва ҳуқуқ	Забони тоҷикӣ	Таърих	Ҳуқуқ	Забони хоричӣ
5	Тиб, биология ва варзиш	Забони тоҷикӣ	Биология	Химия	Физика

Гарчанде довталаби дорои таҳсилоти миёнаи умумӣ (синфи 11-ум), ё ибтидоӣ ва ё миёнаи касбӣ, ки **танҳо ихтисосҳои имтиҳонҳои эҷодӣ ва (ё) маҳорати махсус талабмекардари** интиҳоб кардааст, аз супоридани ду субтести охири **қисми А** (субтестҳои 3-юм ва 4-ум) озод аст, дар имтиҳон ба ӯ низ китобчаи тест бо 4 субтест пешниҳод мегардад ва ин довталаб ихтиёр дорад, ки саволу масъалаҳои фақат ду субтести аввал (якум ва дуум) ё ҳар чор субтестро иҷро кунад. Агар чунин довталаб, ки ҳар чор субтести қисми А-ро иҷро кардааст, холҳои гузаришро аз ҳамаи ин субтестҳо соҳиб шуда бошад, дар сурати комёб нашуданаш дар озмуни тақсимоии асосӣ аз рӯйи ихтисосҳои қисми В-ро талабкунанда ҳуқуқ дорад, ки барои иштирок дар озмуни тақсимоии такрорӣ

ихтисосҳои дигарро низ интихоб намояд.

Ҳамчунин, дар имтиҳон ба довталаби дорои таҳсилоти умумии асосӣ (синфи 9-ум), ки бинобар танҳо ихтисосҳои имтиҳонҳои эҷодӣ ва (ё) маҳорати махсус талабмекардаро интихоб карданаш, аз супоридани субтести охири қисми Б (субтести 3-юм) озод аст, китобчаи тест бо 3 субтест дода мешавад ва ӯ ихтиёр дорад, ки саволу масъалаҳои фақат ду субтести аввал (якум ва дуҷум) ё ҳар се субтестро иҷро кунад. Ба чунин довталаб, ки ҳар се субтести қисми Б-ро иҷро карда, ҳолҳои гузаришро аз ҳамаи ин субтестҳо соҳиб шуда бошад, дар сурати комёб нашуданаш дар озмуни тақсимоти асосӣ аз рӯи ихтисосҳои қисми В-ро талабкунанда ҳуқуқ дода мешавад, ки барои иштирок дар озмуни тақсимоти тақрорӣ ихтисосҳои дигарро низ интихоб намояд.

Ҷадвали 13

Таркиби имтиҳони қисми Б

№	Гурӯҳи ихтисосҳо	Фанҳои имтиҳон (субтестҳо)		
1.	Табиӣ ва техникӣ	Забони тоҷикӣ	Математика	Физика
2.	Иқтисод ва география	Забони тоҷикӣ	Математика	География
3.	Филология, педагогика ва санъат	Забони тоҷикӣ	Адабиёти тоҷик/ забони русӣ	Забони хоричӣ
4.	Ҷомеашиносӣ ва ҳуқуқ	Забони тоҷикӣ	Таърих	Забони хоричӣ
5.	Тиб, биология ва варзиш	Забони тоҷикӣ	Биология	Химия

Намуди санҷишҳои қисми В (имтиҳонҳои эҷодӣ ва маҳорати махсус) аз ҳар як ихтисоси дахлдор ва самти он вобаста аст. Бо чунин имтиҳонҳо аз замимаи 4-ум шинос шуда метавонед.

Ҷадвали 14

Таркиби имтиҳони қисми Г.1 барои филиали Донишгоҳи давлатии Москва ба номи М. В. Ломоносов дар шаҳри Душанбе

№	Гурӯҳи ихтисосҳо	Фан ва навъҳои имтиҳон	
1.	Табиӣ ва техникӣ	Математика (имтиҳони хаттӣ)	Забони русӣ (нақли хаттӣ)
2.	Иқтисод ва география	Математика (имтиҳони хаттӣ)	Забони русӣ (нақли хаттӣ)
3.	Филология, педагогика ва санъат	Забони хоричӣ (имтиҳони хаттӣ)	Забони русӣ (нақли хаттӣ)
4.	Ҷомеашиносӣ ва ҳуқуқ	Таърихи Россия (имтиҳони хаттӣ)	Забони русӣ (нақли хаттӣ)
5.	Тиб, биология ва варзиш	Химия (имтиҳони хаттӣ)	Забони русӣ (нақли хаттӣ)

Таркиби имтиҳони қисми Г.2 барои Донишгоҳи Осиёи Марказӣ

1. Математика (хаттӣ).
2. Забони англисӣ (тест ва эссе).
3. Мантиқ (хаттӣ).



Имтиҳонҳо мувофиқи ҷадвали дар даъватнома нишондода баргузор мегардад. Бо ҷадвали баргузори Г.2 барои Донишгоҳи Осиёи Марказӣ аз сомонаи донишгоҳи мазкур пас аз ҷойгир карда шудани он шинос шудан мумкин аст.

ТАЛАБОТ ДАР РАВАНДИ ИМТИҲОН

Раванди имтиҳонҳоро дар марказҳои имтиҳонӣ кормандони масъул идора мекунанд.

Риояи шарту талаботи барои имтиҳонҳо муқарраршуда, аз ҷумла инҳо, барои довталаб ҳатмист:

1. Бо худ овардани ҳуҷҷату ашёи зерин:

- 1) шиносномаи миллӣ ё маълумотнома бо муҳру сурат аз ШВҚД – барои шахсоне, ки синнашон ба 16 расидааст (барои шахсони то 16-сола – шаҳодатномаи таваллуд ва маълумотнома бо муҳру сурат аз ҷойи зист);
- 2) даъватнома;
- 3) 2 дона ручкаи одии рангаш сиёҳ (рангҳои дигар иҷозат дода намешавад, зеро варақаи ҷавобҳои бо рангҳои дигар қайдшударо компютер аз ҷиҳати технологӣ дуруст коркард карда наметавонад).

Ба довталаб овардани оби нӯшокӣ дар зарфи шаффоф иҷозат дода мешавад.

2. Овардани ашёи зерин қатъиян манъ аст:

- 1) ҷузвдон, китоб, дафтар, ҳар гуна навиштаҳо ва маводди иттилоотӣ;
- 2) телефони мобилӣ, соат ва таҷҳизоту воситаҳои дигари алоқа ва ҳисоббарор (калькулятор, ноутбук, планшет ва ғайра).



Довталаби тестро барвақт иҷрокарда танҳо пас аз гузаштани 50 %-и вақти барои имтиҳон ҷудошуда аз синфхона баромада метавонад.



Дар ҳолати ошкор шудани маводди истифодаашон дар имтиҳон мамнуъ маъмури имтиҳон санад тартиб дода, довталаби дорандаи ин маводро аз синфхона хорич менамояд ва кори имтиҳонии ӯ аз эътибор соқит доништа мешавад.



Довталаби гиромӣ!

1. Замону макони баргузори имтиҳонҳоро дар ёд гирифта, ба маркази имтиҳонӣ 1 соату 30 дақиқа пеш аз оғози имтиҳон ҳозир шавед!
2. Ба имтиҳон бо либоси тавсиявӣ биёед.
3. Бо худ овардани ду дона ручкаи одии рангаш сиёҳро фаромӯш накунед.
4. Телефон ва маводди дигари истифодаашон дар имтиҳон мамнуъро бо худ наоред, чунки хангоми даромадан ба маркази имтиҳонӣ онҳоро аз Шумо мегиранд. Дар ҳолати ошкор шудани чунин мавод хангоми имтиҳон дар дастатон Шумо аз синфхона хорич ва кори имтиҳониатон аз эътибор соқит карда мешавад. Барои нигоҳдорию ҳифзи чунин ашё кормандони маркази имтиҳонӣ ҷавобгар нестанд.



Довталаби гиromӣ!

1. Дар синфхонаи имтиҳон пеш аз оғози иҷрои тест дар паси варақаи ҷавобҳо чумлаи пешниҳодшударо (“**Бо тартиби гузаронидани имтиҳон шинос шудам.**”) навишта, имзо гузored (нигаред ба расмҳои 33-юм ва 35-ум).
2. Ба рақами варианти китобчаи тест, рақами тартибии штрихкоди варақаи ҷавобҳо ва рақами ҷойи нишастии худ диққат диҳед (онҳо бояд як хел бошанд).
3. Ҳангоми пур кардани варақаи ҷавобҳо бодикқат бошед, талаботи дуруст ишора кардани ҷавобҳо ва навишти рақамҳоро, тавре ки намунааш дар варақаи нишон дода шудааст, риоя кунед. **Ҷавоб ва ишораҳоро дар варақаи ҷавобҳо ягон хел ислоҳ кардан мумкин нест! Ҷавобҳои ислоҳшуда ба эътибор гирифта намешаванд.**
4. Ба рафти имтиҳон ҳалал нарасонед. Ҳангоми имтиҳон суҳбат кардан ва ёрӣ расонидан ба якдигар; аз ҷойи нишаст бе иҷозати маъмури имтиҳон хестан; додугирифтӣ ҳар гуна мавод байни довталабон манъ аст. Дар ҳолати чунин амал кардани довталаб ё ошкор шудани маводди истифодааш дар имтиҳон мамнӯъ дар дасти довталаб, ӯ аз имтиҳон хориҷ ва қораш аз эътибор соқит доништа мешавад.
5. Агар саволу масъалаи тест хира (норавшан) ё ба фикри Шумо ғалат чоп шуда бошад, дар ин хусус фавран ба маъмури имтиҳон муроҷиат намоед.
6. Варақаи ҷавобҳоро ҳолӣ насупоред, зеро натиҷаи имтиҳонҳо танҳо дар асоси ин варақа (на китобчаи тест) арзёбӣ карда мешавад!
7. Ҳангоми супоридани варақаи ҷавобҳо имзо карданро рӯбарӯи ному насаби худ дар протоколи рафти имтиҳон фаромӯш насозед!
8. Пеш аз баромадан аз синфхонаи имтиҳон бо худ гирифтани китобчаи тестатонро аз ёд набароред!
9. Ба кабинетии инфиродии худ ворид шуда, барои санҷидан, ки оё, дар ҳақиқат, нусхаи варақа ба Шумо мансуб аст, онро сабт ва чоп намоед.
10. Аз рӯйи нусхаи варақаи ҷавобҳоятон, ки дар кабинетии инфиродиатон гузошта мешавад, ҷавобҳои худро бо ҷавобҳои дуруст (калидҳо)-и саволу масъалаҳои тест, ки дар сомонаи Марказ ҳамарӯза, пас аз баргузории имтиҳонҳо, нашр мешавад, муқоиса ва шумораи ҳолҳои бадастовардаатонро мустақилона ҳисоб намоед. То нашри варақаи ҷавобҳо дар кабинетии инфиродиатон ҳамчунин метавонед бо истифода аз китобчаи тест, ки дар дастатон буданаш лозим аст, ҳолҳои бадастовардаатонро мустақилона ҳисоб кунед.
11. Аз ҷадвалҳои мувофиқати ҳолҳо ба балҳои ҳар субтест вобаста ба гурӯҳи ихтисосҳои интиҳобкардаатон истифода карда, ҳолҳои бадастовардаатон ва натиҷаи ҳосилшударо бо маълумоти дар кабинетии инфиродиятон ҷойдошта муқоиса намоед. Ҷадвалҳои мувофиқати ҳолҳо ба балҳо барои ҳар субтест вобаста аз гурӯҳҳои ихтисосҳо ва қисмҳои имтиҳон дар рӯзи эълони натиҷаҳои имтиҳонҳо дар сомонаи Марказ нашр карда мешаванд.